

క్రీడల ద్వారా నాయకత్వ పక్షణాలు

★ మంచుర్యాల జిల్లా కలెక్టర్ కుమార్ దీపక్

మంచుర్యాల, ఫిబ్రవరి 14, ప్రభాతవార్త



క్రీడల ద్వారా నాయకత్వ లక్షణాలు అలవాడతాయని జిల్లా కలెక్టర్ కుమార్ దీపక్ అన్నారు. శనివారం జిల్లా కేంద్రంలోని జిల్లా క్రీడా ప్రాధికార సంస్థ మైదానంలో కొనసాగుతున్న సి.ఎం. కమ్ 2025 పోటీలకు జిల్లా యువజన క్రీడా సేవల అధికారి గుర్రాల హనుమంత రెడ్డి, జిల్లా మైనారిటీ సంక్షేమ శాఖ అధికారి సీరటి రాజేశ్వరి అధికారులు, క్రీడాకారులతో కలిసి హాజరయ్యారు. ఈ సందర్భంగా జిల్లా కలెక్టర్ మాట్లాడుతూ **మిగతా 2లో..**

ఆదిలాబాద్



వార్త

మంచుర్యాల, కొమురం భీం ఆసిఫాబాద్, నిర్మల్

ఆదివారం 15, ఫిబ్రవరి 2026

నేడు మహాశివరాత్రి

★ ముస్తాబైన ఈస్టాం శివమల్లన్న దేవాలయం

★ స్వామివారిని దర్శించుకోనున్న భక్తులు



కాగజ్ నగర్ రూరల్, ఫిబ్రవరి 14, ప్రభాతవార్త

కుఘం భీం ఆసిఫాబాద్ జిల్లాలోని కాగజ్ నగర్ మండలంలోని ఈస్టాం శివమల్లన్న అలయం మహాశివరాత్రి సందర్భంగా ముస్తాబైంది. ఈనెల 14 శనివారం నుంచి 16వ తేదీ సోమ వారం వరకు మూడు రోజుల పాటు మహాశివరాత్రి జాతర ఉత్సవాలు

ఘనంగా జరగనున్నాయి. జాతర సందర్భంగా భక్తులకు ఎలాంటి ఇబ్బందులు కల్గకుండా పూర్తి సౌకర్యాలు ఏర్పాటు చేసినట్లు కార్యనిర్వహణ అధికారి గర్రపల్లి వేణుగోపాల్ గుప్త తెలిపారు. 15వ తేదీ ఆదివారం మహాశివరాత్రి సందర్భంగా ఉదయం 4 గంటలకు సుప్రభాతం, 4.30 గంటలకు రుద్రా భిషేకము, ఉదయం 5 గంటల నుంచి రాత్రి 11 గంటల **మిగతా 2లో..**



భక్తుల భద్రతే ప్రధాన లక్ష్యంగా

ప్రత్యేక బందోబస్తు

★ జిల్లా ఎస్పీ నితికా పంత్

కాగజ్ నగర్ రూరల్, ఫిబ్రవరి 14, ప్రభాతవార్త

మహాశివరాత్రి పర్వదినాన్ని పురస్కరించుకొని కుఘం భీం ఆసిఫాబాద్ జిల్లాలోని ప్రముఖ ఆలయాల వద్ద భక్తులకు ఎలాంటి అసౌకర్యాలు కలగకుండా పటిష్టమైన పోలీస్ బందోబస్తు ఏర్పాటు చేసినట్లు జిల్లా ఎస్పీ నితికా పంత్ తెలిపారు. ఈ సందర్భంగా ఆమె మాట్లాడుతూ, వాంకీడి మండలంలోని ప్రసిద్ధ శివాలయం, రెబ్బెన మండలం నంబాల గ్రామంలోని శివాలయం, ఇస్కం మండలంలోని శివ మల్లన్న ఆలయాల వద్ద భారీ సంఖ్యలో భక్తులు తరలివచ్చే అవకాశం ఉన్నందున ముందస్తు చర్యలు చేపట్టినట్లు పేర్కొన్నారు. భక్తుల భద్రతే ప్రధాన లక్ష్యంగా ప్రత్యేక బందోబస్తు ఏర్పాటు చేయడంతో పాటు, ట్రాఫిక్ నియంత్రణ, పార్కింగ్ సదుపాయాలు, జనసందోహం నియంత్రణకు తగిన చర్యలు తీసుకుంటున్నట్లు తెలిపారు. ఆలయాల పరిసర ప్రాంతాల్లో పోలీస్ అధికారులు, సిబ్బందిని అవసరమైన మేరకు మోహరించి, ఎలాంటి అవాంఛనీయ సంఘటనలు చోటు చేసుకోకుండా నిరంతరం పర్యవేక్షణ చేపడుతున్నట్లు తెలిపారు. మహిళలు, వృద్ధులు, చిన్నారులు సురక్షితంగా దర్శనం చేసుకునేలా ప్రత్యేక ఏర్పాట్లు చేసినట్లు వెల్లడించారు.



మహిళలు అన్ని రంగాల్లో రాణించాలి

✦ బెల్లంపల్లి ఏరియా జిఎం విజయభాస్కర్ రెడ్డి

తాండూర్, ఫిబ్రవరి 14, ప్రభాతవార్త :

మహిళలు వంటింటికి పరిమితం కాకుండా పురుషులతో సమానంగా అన్ని రంగాల్లో రాణించాలని బెల్లంపల్లి ఏరియా జిఎం విజయభాస్కర్ రెడ్డి అన్నారు. మాదారంలో శుక్రవారం సింగరేణి సేవా సమితి ఆధ్వర్యంలో నిర్వహిస్తున్న మగ్గం, స్టోకెస్ ఇంగ్లీష్ ఉచిత శిక్షణ తరగతుల ప్రారంభోత్సవానికి జిఎం ముఖ్యఅతిథిగా హాజరైనారు. ఈ సందర్భంగా జిఎం మాట్లాడుతూ మహిళలు పట్టుదల, ఆత్మవిశ్వాసంతో ముందుకెళితే సాధించలేనిది ఏది ఉండదన్నారు. సింగరేణి సేవా సమితి ఏరియా అధ్యక్షురాలు పద్మ మాట్లాడుతూ **మిగతా 2లో..**

సింగరేణి సీఎంఓఓతో గుర్తింపు సంఘం నేతల భేటీ

నస్సూర్, ఫిబ్రవరి 14, ప్రభాతవార్త

సింగరేణి సంస్థ చైర్మన్, మేనేజింగ్ డైరెక్టర్ జ్యోతి బుద్ధ ప్రకాష్ గుర్తింపు సంఘం నేతలు శనివారం మర్యాదపూర్వకంగా కలిశారు. హైదరాబాద్ లోని సింగరేణి భవన్ లో జరిగిన ఈ భేటీలో సంస్థ అభివృద్ధి, కార్మికుల సంక్షేమ పరమైన అంశాలపై ప్రతినిధులు చర్చించారు. సీఎంఓఓగా బాధ్యతలు చేపట్టిన అనంతరం ఆయనను కలిసి శుభాకాంక్షలు తెలిపారు. సీఎంఓఓకి శాలువా కప్పి ఘనంగా సన్మానం చేశారు. పర్యావరణ హితానికి గుర్తుగా మొక్కను అందజేశారు. సంస్థ పురోగతికి గుర్తింపు సంఘం తరపున పూర్తి సహకారం అందిస్తామని ఈ సందర్భంగా నేతలు తెలియజేశారు. ఈ కార్యక్రమంలో గుర్తింపు సంఘం అధ్యక్షులు వాసిరెడ్డి సీతారామయ్య, జనరల్ సెక్రటరీ కొరిమి రాజ్ కుమార్, డిప్యూటీ జనరల్ సెక్రటరీలు కే వీరభద్రయ్య, వైవి రావు, ముస్సో సమ్మయ్య, మడ్డి ఎల్లయ్య పాల్గొన్నారు.



వేలాల జాతర ఏర్పాట్లను పరిశీలించిన మండల అధికారులు

జైపూర్, ఫిబ్రవరి 14, ప్రభాతవార్త

వేలాల గ్రామంలో మూడు రోజుల పాటు మహాశివరాత్రి సందర్భంగా శ్రీ మల్లికార్జున స్వామి జాతర మూడు రోజులు నిర్వహించుటకు చేసిన ఏర్పాట్లను శనివారం మండల అధికారులు పరిశీలించారు. ఈ సందర్భంగా మండల అధికారి గుర్రం సత్య నారాయణ, మండల పంచాయతీ అధికారి బాపు రావు మాట్లాడుతూ, జాతరకు వివిధ ప్రాంతాల నుంచి అనేకమంది భక్తులు హాజరయ్యే అవకాశం ఉన్నందున ఎటువంటి ఇబ్బందులు కలగకుండా మానుకోవడానికి, నిరంతరము పారిశుధ్య కార్యక్రమాలను, త్రాగునీటి సరఫరా, గోదావరి ఘాట్ నందు స్నాన వాటికల్ వివిధ ఏర్పాట్లను మానుకొనుటకు జైపూర్, భీమారం మండలాల పంచాయతీ కార్యదర్శులు, పారిశుధ్య కార్యకర్తలకు విధులు కేటాయించినట్లు తెలిపారు. హాజరయ్యే భక్తులకు వైద్య సదుపాయం కోసం వైద్య శిబిరాలు కూడా ఏర్పాటు చేసినట్లు తెలిపారు. ఈ కార్యక్రమంలో కుందారం పి.హెచ్.సి వైద్యాధికారి డాక్టర్ శ్రావ్య, పంచాయతీ కార్యదర్శులు ఎన్ రాకేష్, ఏ సత్యనారాయణ, జి ప్రవీణ్ కుమార్, వైద్య సిబ్బంది పాల్గొన్నారు.



వేలాల వైద్య శిబిరాన్ని పరిశీలిస్తున్న అధికారులు



ముల్గుల గోదావరి తీరంలో మహాశివరాత్రి ఏర్పాట్లను పరిశీలిస్తున్న ఎస్పీ కిరణ్ కుమార్

మహాశివరాత్రి జాతర ఏర్పాట్ల పరిశీలన

హాజీపూర్, ఫిబ్రవరి 14, ప్రభాతవార్త

మంచిర్యాల మున్సిపల్ కార్పొరేషన్ 16వ వార్డు ముల్గుల పుష్కర ఘాట్ గోదావరి పరివాహక ప్రాంతాన్ని శనివారం రోజు హాజీపూర్ ఎస్పీ కిరణ్ కుమార్ సందర్శించారు. ఆదివారం మహా శివరాత్రి పర్వదినాన్ని పురస్కరించుకొని సుదూర ప్రాంతాల నుంచి గోదావరి పుణ్య స్నానాల కోసం వచ్చే భక్తులు లోతట్టు ప్రాంతానికి వెళ్లకుండా స్నానాలు ఆపరించాలని కోరారు. అదేవిధంగా భక్తులకు స్నానఘట్టాల దగ్గర సౌకర్యాల ఏర్పాటుకై ముల్గుల ప్రత్యేక అధికారి తో కలిసి పనులను పర్యవేక్షించడం జరిగిందన్నారు. ఉదయం నుంచి సాయంత్రం వరకు భక్తుల రద్దీ ఎక్కువగా ఉండే అవకాశం ఉన్నందున ట్రాఫిక్ నియంత్రణ కోసం తమ సిబ్బందిని కూడా అక్కడ అందుబాటులో ఉంచడం జరుగుతుందన్నారు. శివరాత్రి వేడుకలు ప్రతి ఒక్కరూ సంతోషంగా జరుపుకోవాలని గోదావరి లోపల నీటి లోతు ఎక్కువగా ఉన్న వైపు వెళ్లకుండా భక్తులు సహకరించాలని కోరారు.



కేటీఆర్ సమక్షంలో బీఆర్ఎస్లో చేరిన బెల్లంపల్లి కౌన్సిలర్లు

కేటీఆర్ సమక్షంలో బీఆర్ఎస్లో చేరిన బెల్లంపల్లి కౌన్సిలర్లు

బెల్లంపల్లి, ఫిబ్రవరి 14, ప్రభాతవార్త

బెల్లంపల్లి మున్సిపాలిటీలో బీఆర్ఎస్ బలం పెరిగింది. కేటీఆర్ సమక్షంలో గులాబీ గూటికి ముగ్గురు కౌన్సిలర్లు బెల్లంపల్లి మున్సిపాలిటీలో రాజకీయ సమీకరణాలు వేగంగా మారుతున్నాయి. మున్సిపాలిటీలో హంగ్ పరిస్థితి నెలకొన్న నేపథ్యంలో పలువురు కౌన్సిలర్లు కేటీఆర్ సమక్షంలో బీఆర్ఎస్ పార్టీలో చేరారు. కాంగ్రెస్ పార్టీ తరఫున గెలుపొందిన 26వ వార్డు కౌన్సిలర్ కుమారస్వామి, 30వ వార్డు స్యతంత్ర కౌన్సిలర్ శంకర్ సింగ్ అధికారికంగా బీఆర్ఎస్లో చేరారు. వీరికి కేటీఆర్ కందువా కప్పి పార్టీలోకి ఆహ్వానించారు. అలాగే బీజేపీకి చెందిన 34వ వార్డు కౌన్సిలర్ రామ్మూర్తి కేటీఆర్ను కలిసి బీఆర్ఎస్కు మద్దతు ప్రకటించడంతో బెల్లంపల్లి మున్సిపాలిటీలో బీఆర్ఎస్ బలం పెరిగింది. బెల్లంపల్లి మున్సిపల్ పీఠంపై ఆధిపత్యం సాధించేందుకు మాజీ ఎమ్మెల్యే దుర్గం చిన్నయ్య అవసరమైన సంఖ్య బలాన్ని పెంచుకోవడానికి విశ్వ ప్రయత్నాలు చేస్తున్నట్లు నేతలు పేర్కొంటున్నారు. తాజా చేరికలతో బెల్లంపల్లి మున్సిపాలిటీలో బీఆర్ఎస్ జెండా ఎగరవేయడానికి సన్నద్ధమవుతున్నట్లు స్పష్టమవుతోంది.

ఉపాధి కూలీలకు బ్యాంక్ సేవలపై అవగాహన

పెంచికల్ పేట్, ఫిబ్రవరి 14, ప్రభాతవార్త :

మండలంలోని ఎల్గువల్లి ఆర్థిక అక్షరాస్యత కేంద్రం ఆధ్వర్యంలో శనివారం ఉపాధి హామీ కూలీలకు బ్యాంకింగ్ సేవలపై అవగాహన కల్పించారు. కౌన్సిలర్ మల్లేష్ కేవెసీ డిజిటల్ లావాదేవీలు, నామినీల ప్రాముఖ్యత వివరించారు. కేంద్ర పథకాలైన ప్రధానమంత్రి సురక్ష భీమా యోజన, ప్రధానమంత్రి జీవన్ జ్యోతి భీమా యోజన, అల్టర్ పెన్షన్ యోజన వివరాలు తెలిపారు. సైబర్ మోసాల నివారణకు 1930 సహాయ కేంద్రానికి ఫిర్యాదు చేయాలని సూచించారు. ఈ కార్యక్రమంలో శ్రీశైలం, శేఖర్, రాజబాబు తదితరులు పాల్గొన్నారు.



కూలీలకు అవగాహన కల్పిస్తున్న ధృశ్యం

ఆర్.కె.పి ఓపెన్ కాస్ట్లో

జిఎం దంపతుల ప్రత్యేక పూజలు

రామకృష్ణపూర్, ఫిబ్రవరి 14, ప్రభాతవార్త

మందమల ఏరియా రామకృష్ణపూర్ ఓపెన్ కాస్ట్ ఆవరణలో ఉన్న కనక దుర్గ దేవి ఆలయంలో శనివారం జనరల్ మేనేజర్ రాధాకృష్ణ, సతీమణి శ్రీవాణి తో కలిసి అనంతచారి ఆధ్వర్యంలో ప్రత్యేక పూజా కార్యక్రమాలు నిర్వహించారు. ఈ సందర్భంగా ఆయన మాట్లాడుతూ రామకృష్ణపూర్ ఓసి ఫేజ్-02 పనులు తొందరలో పూర్తి కావాలని, రామకృష్ణపూర్కి పూర్వ వైభవం రావాలని సింగరేణి ఉద్యోగుల కుటుంబాలు శుభిష్టంగా ఉండాలని, కనకదుర్గ దేవి ఆలయంలో గణపతి పూజ, లక్ష్మీ గణపతి హోమంను అత్యంత వైభవంగా నిర్వహించినట్లు తెలిపారు. అమ్మవారి కృప, కరుణ కలాక్షాలు అందరిపై ఎల్ల వేళల ఉండాలని కోరారు. ఈ కార్యక్రమంలో ఎన్.ఓ.టి. జి.ఎం ప్రసాద్, ఐ.ఈ.డి. డి.జి.ఎం. కిరణ్ కుమార్, సర్వే డి.జి.ఎం దేశాయ్, ఎస్టేట్ అధికారి నవనీత, ఎన్వైరాన్మెంట్ అధికారి వెంకటరెడ్డి, ఏరియా హాస్పిటల్ రామకృష్ణపూర్ డివైసిఎం.ఓ. మధు కుమార్, సీనియర్ సెక్యూరిటీ అధికారి రవి, ఓసి మేనేజర్ పంకజ్, యూనియన్ నాయకులు, ఆర్కే ఓసి ఉద్యోగులు పాల్గొన్నారు.



హోమ క్రతువులో మందమల జిఎం దంపతులు శ్రీ వాణిరాధా కృష్ణ

నేడు మహాశివరాత్రి

(మొదటిపేజీ తరువాయి)

వరకు స్వామివారి దర్శనం, సాయంత్రం 5.35 గంటలకు శ్రీ శివమల్లన్న స్వామి వారి కళ్యాణ మహోత్సవం సిర్పూర్ ఎమ్మెల్యే పాల్వాయి హరిష్ బాబు దంపతులచే నిర్వహించనున్నారు. తిరుమల తిరుపతి దేవస్థానం నుండి ఉమ్మడి ఆదిలాబాద్ హిందూ ధర్మ ప్రచార పరిషత్ సభ్యులచే కళ్యాణోత్సవానికి పట్టు వస్త్రాలు సమర్పించనున్నారు. రథోత్సవ కార్యక్రమం జితేందర్ కుమార్ రుంగా కాగజ్ నగర్ వారిచే ప్రారంభించనున్నారు. రాత్రి 11 గంటలకు మహాన్యాసపూర్వక రుద్రాభిషేకము, రాత్రి 12 గంటలకు నిశీ భాగవతి పూజ (బిల్వార్చన) కార్యక్రమాలు ఉంటాయని తెలిపారు. ఆలయ అర్చకులు ఇందారపు సంతోష్ శర్మ, వేద పండితులు ముద్దు నరహరి శర్మల ఆధ్వర్యంలో ప్రత్యేక పూజలు ఉంటాయని భక్తులు అధిక సంఖ్యలో ఉత్సవ కార్యక్రమాల్లో పాల్గొని స్వామివారిని దర్శించుకోవాలని కోరారు. కాగజ్ నగర్ మండలంలో పాటు సిర్పూర్ నియోజకవర్గంలోని సిర్పూర్, కోటాల, చింతలమానేపల్లి, బెజ్జూర్, పెంచికల్ పేట్, దహగాం, జిల్లాలోని ఆయా ప్రాంతాల నుండి జాతరకు వేలాదిగా భక్తులు తరలిరానున్నారు. జాతరకు వచ్చే భక్తుల సౌకర్యార్థం ఆసిఫాబాద్ డిపో నుండి ఈస్టాం వరకు ఆర్థిని ఆధ్వర్యంలో ప్రత్యేక బస్సు సౌకర్యం కల్పించనున్నారు. భక్తుల సౌకర్యార్థం ఈస్టాం పీహెచ్ సి ఆధ్వర్యంలో వైద్య ఆరోగ్య శాఖ వారిచే మెడికల్ క్యాంప్ ఏర్పాటు చేయనున్నారు. ఎలాంటి అవాంఛనీయ సంఘటనలు చోటు చేసుకోకుండా కుమ్రం భీం ఆసిఫాబాద్ జిల్లా ఎస్పీ నితిశా పంత్ ఆదేశాల మేరకు కాగజ్ నగర్ డిఎస్పీ వహిదుద్దీన్ ఆధ్వర్యంలో కాగజ్ నగర్ రూరల్ సీబి కుమారస్వామి, ఈస్టాం ఎస్పీ కళ్యాణ పోలీసు సిబ్బందితో బంధుబస్సు చేపట్టనున్నారు.

క్రీడల ద్వారా నాయకత్వ పక్షణాలు

(మొదటిపేజీ తరువాయి)

గ్రామీణ స్థాయి నుండి యువతలో దాగి ఉన్న క్రీడా నైపుణ్యతను వెలికి తీసేందుకు ప్రభుత్వం సిఎం కెమ్ క్రీడా పోటీలను నిర్వహిస్తుందని తెలిపారు. క్రీడల ద్వారా శారీరక, మానసిక ఆరోగ్యం కలుగుతుందని, క్రీడలతో ప్రశాంతత అలవాటు అవుతుందని తెలిపారు. నాయకత్వ లక్షణాలతో టీం వర్క్ ప్రాధాన్యత తెలుస్తుందని, కలిసి పని చేయడంతో ఏదైనా సాధించవచ్చు తెలిపారు. క్రీడలలో గెలుపు, ఓటములు సామాన్యమని, క్రీడా స్ఫూర్తితో ఆటలలో పాల్గొనాలని తెలిపారు. ఒకసారి ప్రయత్నించి రాలేదు అని నిరుత్సాహపడకుండా సాధించే వరకు ఫలితం ఆసించకుండా ప్రయత్నిస్తూనే ఉండాలని తెలిపారు. సి.ఎం. పోటీలలో భాగంగా గ్రామీణ, మండల, నియోజకవర్గాల స్థాయి పోటీలను పూర్తి చేసుకుని జిల్లా స్థాయి పోటీలను నిర్వహించడం జరుగుతుందని, ఈ పోటీలలో గెలుపొందిన క్రీడాకారులు రాష్ట్ర స్థాయి ఆటల పోటీలలో పాల్గొంటారని తెలిపారు. ఈ పోటీలకు జిల్లాలోని మంచిర్యాల, చెన్నూర్, బెల్లంపల్లి నియోజకవర్గాల నుండి దాదాపు 400 మంది క్రీడాకారులు హాజరయ్యారని, అడ్లెటిక్స్, బాస్కెట్బాల్, జిమ్నాస్టిక్స్, రూలర్ స్కేటింగ్, స్విమ్మింగ్, రెజ్లింగ్, సైక్లింగ్ క్రీడాకారులలో పోటీలు నిర్వహించడం జరిగిందని తెలిపారు. ఎన్నికల సమయంలో సిబ్బంది సహకారం తక్కువగా ఉన్నప్పటికీ జిల్లాలో క్రీడా పోటీలను విజయవంతంగా నిర్వహించడం అభినందనీయమని తెలిపారు. ఒలంపిక్స్ లో తెలంగాణ రాష్ట్రం నుండి పాల్గొని పథకాలు సాధించాలని ఆకాంక్షించారు. క్రీడల కోటలో ఉద్యోగ అవకాశాలు కూడా సాధించవచ్చు అని, క్రీడాకారులు ఏకాగ్రతతో శిక్షణ పొంది క్రీడలలో రాజీంచాలని తెలిపారు. ఈ కార్యక్రమంలో సంబంధిత అధికారులు, వివిధ క్రీడ సంఘాల ప్రతినిధులు తదితరులు పాల్గొన్నారు.

మహిళలు అన్ని రంగాల్లో రాణించాలి

(మొదటిపేజీ తరువాయి)

మహిళలు తమ కాళ్లపై తాము నిలబడి ఆర్థిక అభివృద్ధి సాధించేందుకు సింగరేణి సంస్థ వృత్తి విద్య ఉచిత కోర్సులను నిర్వహిస్తున్నదన్నారు. మహిళలు శిక్షణ తరగతులను సద్వినియోగం చేసుకొని ఆర్థిక స్వావలంబన సాధించాలని కోరారు. ఏబిఓయూసీ గోలేటి బ్రాంచ్ ఉపాధ్యక్షుడు మాట్లాడుతూ మాదారంలో యోగా శిక్షణ తరగతులను కొనసాగించాలని కోరారు. అనంతరం మగ్గం, స్పోకెన్ ఇంగ్లీష్ శిక్షణ తరగతులను సింగరేణి సేవా సమితి అధ్యక్షురాలు పద్మ, జిఎం విజయ్ భాస్కర్ రెడ్డితో కలిసి ప్రారంభించారు. కార్యక్రమంలో డిజిఎం, అధికారుల సంఘం ఉపాధ్యక్షుడు ఉజ్వల్ కుమార్ బెహరా, పర్సనల్ హెల్ప్ డి. శ్రీనివాస్, సీనియర్ పర్సనల్ అధికారి ప్రశాంత్, సింగరేణి సేవా సమితి సభ్యురాలు సశిని, మగ్గం స్పోకెన్ ఇంగ్లీష్ శిక్షకులు శైలజ, చంద్రకళ, మహిళలు పాల్గొన్నారు.

సద్గురు సంత శ్రీ సేవాలాల్ మహారాజ్ 287 వ జయంతి వేడుకలను జయప్రదం చేయాలి

※ ఆసిఫాబాద్ జిల్లా అధ్యక్షుడు చౌహాన్ గునవంత్ రావ్ నాయక్



సంత సేవాలాల్ మహారాజ్ ఉత్సవ పోస్టర్లు ఆవిష్కరిస్తున్న ఉత్సవ కమిటీ

లింగాపూర్, ఫిబ్రవరి 14, ప్రభాతవార్త :

కొమురం భీం ఆసిఫాబాద్ జిల్లా కేంద్రంలోని ప్రేమలా గార్డెన్ లో, ఈ నెలా 17 వ తేదీ మంగళవారం నిర్వహించే సద్గురు సంత శ్రీ సేవాలాల్ మహారాజ్ 287 వ జయంతి వేడుకలను జయప్రదం చేయాలని సేవాలాల్ మహారాజ్ ఉత్సవ కమిటీ జిల్లా అధ్యక్షులు చౌహాన్ గునవంత్ రావ్ నాయక్ పిలుపునిచ్చారు. శనివారం లింగాపూర్ మండలం లోని వివిధ గ్రామాల నాయక్, కారోబారి, గ్రామస్తులు ను కలిసి ఈ సందర్భంగా లింగాపూర్ మండల్ కేంద్రం లో ఉత్సవ కమిటీ జిల్లా అధ్యక్షులు శ్రీ చౌహాన్ గునవంత్ రావ్ గారిని లింగాపూర్ గ్రామస్తులు శాలువా తో సన్మానించారు, గ్రామస్తులు అందరు కలిసి జయంతి కి రావాలని ఆహ్వాన పత్రిక ఇచ్చారు తదనంతరం లింగాపూర్ మండలం లోని .గోపాల్ పూర్. రామునాయక్ తాండ. పూర్ సింగ్ నాయక్ తండా, చుమానాయక్ తండా రాఘుపూర్, నడ్డంగూడా, కొత్తపల్లి, మామిడపల్లి, హిరాపూర్, శాంతి నగర్, కొత్తపల్లి గ్రామాల తండా నాయకులు తో సమావేశం ఏర్పాటు చేసుకొని సమావేశంలో సేవాలాల్ ఉత్సవ కమిటీ జిల్లా అధ్యక్షులు

మాట్లాడుతూ, బంజారాల జాతిపిత, ఆరాధ్యదైవం సంత శ్రీ సేవాలాల్ మహారాజ్ జయంతి ఉత్సవాలకు కొమురం భీం ఆసిఫాబాద్ జిల్లాలోని అన్ని తండాలు నుంచి సేవాలాల్ మహారాజ్ భావి భక్తులు అధిక సంఖ్యలో తరలిరావాలన్నారు. జయంతి వేడుకలను జయప్రదం చేయడానికి ప్రతి గ్రామ నాయక్, కారోబారి, డావ్, హాసాబీ, సనాబీ, ప్రజా ప్రతినిధులు మాజీ జెడ్పీటీసీ,లు. సూతన సర్పంచులు, మాజీ సర్పంచ్ లు, మాజీ ఎంపీటీసీలు, జాతి పెద్దలు, వివిధ ప్రజా సంఘాల నాయకులు, యూవత, ఉద్యోగస్తులు, ప్రతి ఒక్కరు బాధ్యతగా సంత శ్రీ సేవాలాల్ మహారాజ్ జయంతి వేడుకలను విజయవంతం చేయడానికి కృషి చేయాలని కోరారు. ఈ సమావేశంలో , ఆసిఫాబాద్ జిల్లా శ్రీ సంత సేవాలాల్ మహారాజ్ ఉత్సవ కమిటీ నాయకులు రాథోడ్. బలిరామ్ నాయక్, జాదవ్ గణపత్ నాయక్, జాదవ్ రాజశేఖర్, నూణాపత్. గోపింద్, జాదవ్. రమేష్, బానోత్. రాంపందర్. రాథోడ్. గులాబ్. జాదవ్ మంగులాల్. రాథోడ్. సిరి నాయక్. చౌహాన్ రామునాయక్, పంపర్ సంతోష్, రాథోడ్ మంగులాల్, రాథోడ్ రవీందర్, పద్మావత్ బిరంజీవి, జాదవ్ బలిరామ్ నాయక్, జాదవ్. లోకేందర్. జాదవ్ నాను, హాటియా, నాయక్, నూణాపత్. గోపాల్, జాబోత్ రాహుల్, జాదవ్ సంతోష్, చౌహాన్ నాందేష్, జాదవ్ దేవిదాస్, ఆడే జైపాల్, జాదవ్. అంబాజీ, జాదవ్ ఇందర్, ఆడే అనిల్, జాదవ్ ప్రేమసింగ్ నాయక్, తదితరులు పాల్గొన్నారు.

బదిలీ వర్కర్లకు జనరల్ అసిస్టెంట్ ట్రైని హోదా

- మార్చి నుంచి నియామక ఉత్తర్వులు
- ఏఐటీయూసీ ప్రధాన కార్యదర్శి కొరిమి రాజ్ కుమార్

నన్నూర్, ఫిబ్రవరి 14, ప్రభాతవార్త

సింగరేణిలో విధులు నిర్వహిస్తున్న బదిలీ వర్కర్లకు మార్చి 2026 నుంచి జనరల్ అసిస్టెంట్ ట్రైనిలుగా నియామక ఉత్తర్వులు ఇవ్వడానికి యాజమాన్యం అంగీకరించిందని గుర్తింపు సంఘం ఏఐటీయూసీ ప్రధాన కార్యదర్శి కొరిమి రాజ్ కుమార్ శనివారం ఒక ప్రకటనలో పేర్కొన్నారు. గతంలో బదిలీ వర్కర్ల నుంచి జనరల్ అసిస్టెంట్ గా మారడానికి కనీసం మూడేళ్ల సమయం వట్టేది. ఈ సమస్యపై యాజమాన్యంతో జరిగిన చర్చలు సఫలం కావడంతో నిబంధనల్లో మార్పు వచ్చింది. కొత్త నిబంధనల ప్రకారం ప్రస్తుతం పనిచేస్తున్న వారితో పాటు భవిష్యత్తులో నియమితలయ్యే వారికి సైతం జనరల్ అసిస్టెంట్ ట్రైని హోదా లభిస్తుంది. వీరు 190 లేదా 240 మన్నళ్లు పూర్తి చేయగానే ట్రైని నిబంధన తొలగిస్తారు. అనంతరం వారిని పూర్తిస్థాయి జనరల్ అసిస్టెంట్లుగా గుర్తిస్తారు. ట్రైని సమావేశాల్లో ఏఐటీయూసీ గట్టిగా గళం ఎత్తడం వల్లే ఈ నిర్ణయం వెలువడిందని రాజ్ కుమార్ పేర్కొన్నారు. కార్మికుల సంక్షేమం కోసం సంఘం చేస్తున్న కృషిని బదిలీ వర్కర్లు గమనించాలని కోరారు.



విద్యతో పాటు సంస్కృతి సాంప్రదాయాలు నేర్పాలి

ఆసిఫాబాద్, ఫిబ్రవరి 14, ప్రభాతవార్త :

నేటి తరం విద్యార్థులకు విద్యతో పాటు సంస్కృతి సాంప్రదాయాల నేర్పాలని మండల విద్యాధికారి సుభాష్ పేర్కొన్నారు. శనివారం ఆసిఫాబాద్ పట్టణంలోని శ్రీ సరస్వతీ శిశు మందిర్ ఇంగ్లీష్ మీడియం పాఠశాలలో ఫిబ్రవరి 14ను పురస్కరించుకొని అమ్మానాన్నల పాదపూజ కార్యక్రమాన్ని ఘనంగా నిర్వహించారు. ఈ కార్యక్రమాన్ని జంబోజి తిరుపతాచార్యుల ఆధ్వర్యంలో గణపతి పూజ, కలశ పూజలతో ప్రారంభించి, అనంతరం వేద మంత్రోచ్ఛారణల మధ్య విద్యార్థులు తమ తల్లిదండ్రుల పాదాలను కడిగి పసుపు, కుంకుమ రాసి పూలదండలు వేసి నమస్కరించారు. తల్లిదండ్రులు పిల్లలకు ఆక్షింతలు వేసి ఆశీర్వాదించగా, పిల్లలను దగ్గరకు తీసుకొని ప్రేమతో గుండెలకు హత్తుకున్నారు. ఈ సందర్భంగా పలువురు మాట్లాడుతూ పిల్లలకు చక్కటి సంస్కారాలు అందిస్తున్న ఏకైక విద్యాసంస్థలు సరస్వతీ శిశు మందిరాలేనని పేర్కొన్నారు. పోషకులు కూడా తమ తల్లిదండ్రులను గౌరవించాలని వారు పిలుపునిచ్చారు. ఈ కార్యక్రమంలో జిల్లా కార్యదర్శి హనుమాండ్ల రాజన్న, ఉపాధ్యక్షులు వేణుగోపాల్, కార్యదర్శులు నాగుల శ్రీనివాస్, మధుకర్ , సభ్యులు కాండే విశాల్, కల్లూరి సంతోష్, జంజిరాల శ్రీనివాస్, ప్రధానాచార్యులు గుండేటి కోటేశ్వరరావు, చిప్ప రమాదేవి, కల్లూరు వైష్ణవి, బోనగిరి మంజూష్ ఆచార్యులు, పోషకులు విద్యార్థులు పాల్గొన్నారు.



పాదపూజలో పాల్గొన్న విద్యార్థులు, తల్లిదండ్రులు

గత పాలకుల నిరక్షయ వల్లే గ్రామాల వెనుకబాటు: ఆడే గజేందర్

బజార్ హతూర్, ఫిబ్రవరి 14, ప్రభాతవార్త:

కొత్తపల్లి గ్రామస్తుల ఆహ్వానం మేరకు బోధ నియోజకవర్గ కాంగ్రెస్ పార్టీ ఇన్చార్జి ఆడే గజేందర్ శనివారం గ్రామాన్ని సందర్శించారు. ఈ సందర్భంగా గ్రామస్తులతో ప్రత్యేకంగా సమావేశమై స్థానిక సమస్యలను అడిగి తెలుసుకున్నారు. ముఖ్యంగా గ్రామానికి సరైన రోడ్డు సౌకర్యం లేకపోవడం వల్ల పడుతున్న ఇబ్బందులను ప్రజలు ఆయన దృష్టికి తీసుకెళ్లారు. ఈ సందర్భంగా గజేందర్ మాట్లాడుతూ.. గత 10 ఏళ్ల బీఆర్ఎస్ ప్రభుత్వం గ్రామంలోని ప్రాథమిక అవసరాలను పూర్తిగా నిరక్షయ చేసిందని విమర్శించారు. అభివృద్ధి పనుల కంటే ప్రచారానికి ఎక్కువ ప్రాధాన్యత ఇచ్చారని మండిపడ్డారు. కాంగ్రెస్ ప్రభుత్వం అధికారంలోకి వచ్చిన తర్వాత గ్రామాల సమగ్ర అభివృద్ధికి ప్రణాళికలు సిద్ధం చేస్తోందని, రోడ్డు సమస్యతో పాటు ఇతర సమస్యలను ఉన్నతాధికారుల దృష్టికి తీసుకెళ్లి త్వరగా పరిష్కరిస్తానని హామీ ఇచ్చారు. కాంగ్రెస్ పార్టీ ఎల్లప్పుడూ ప్రజల పక్షాన ఉంటుందని, ధైర్యంగా ఉండాలని ఆయన కోరారు. ఈ కార్యక్రమంలో గిర్నూర్ సర్పంచ్ ప్రియాంక భీమేష్, మండల అధ్యక్షుడు జల్లే పాండురంగ్, సర్పంచులు తోడనం నాందేష్, అనిత రాంకిషన్ నాయక్, కాంగ్రెస్ నాయకులు రాంకిషన్ నాయక్, పలువురు నాయకులు పాల్గొన్నారు.



నిర్మల్ మున్సిపాలిటీలో కాంగ్రెస్ ప్రభంజనం

- కూచాడి శ్రీహరి రావు

నిర్మల్, ఫిబ్రవరి 14, ప్రభాతవార్త:

నిర్మల్ మున్సిపాలిటీలో కాంగ్రెస్ పార్టీ భారీ విజయం సాధించడంతో రాజకీయ సమీకరణాలు వేగంగా మారుతున్నాయి. మొత్తం 42 వార్డులకు గాను కాంగ్రెస్ 24 స్థానాల్లో విజయకేతనం ఎగురవేయగా, బీజేపీ 13 స్థానాలకే పరిమితమైంది. ఈ ఫలితాల నేపథ్యంలో కాంగ్రెస్ నియోజకవర్గ ఇన్చార్జి కూచాడి శ్రీహరి రావు.. బీజేపీ ఎమ్మెల్యే ఏలేటి మహేశ్వర్ రెడ్డిపై తీవ్ర స్థాయిలో విమర్శలు గుప్పించారు. మున్సిపల్ ఫలితాల అనంతరం మీడియాతో మాట్లాడిన శ్రీహరి రావు.. ఎమ్మెల్యే మహేశ్వర్ రెడ్డి ప్రజలకు అందుబాటులో ఉండటం లేదని వాపోయారు. “గత ఆసెంబ్లీ ఎన్నికల్లో ఏ రకంగా ఓట్లు పొందావో అందరికీ తెలుసు. కేవలం మతం, కులాల ప్రాతిపదికన ఓట్లు దండకోవాలని చూశారు. కానీ నిర్మల్ పట్టణ ప్రజలు మీ వ్యూహాలను చిత్తు చేస్తూ చెందెద్దు కొట్టారు” అని విమర్శించారు. రాష్ట్రవ్యాప్తంగా 64 మున్సిపాలిటీల్లో కాంగ్రెస్ గెలిచినట్లే, నిర్మల్లోనూ ప్రజలు అభివృద్ధికి పట్టం కట్టారని ఆయన పేర్కొన్నారు. స్థానిక ఎమ్మెల్యే సమస్యల కంటే ఇతర అంశాలపై దృష్టి పెట్టడం వల్లే బీజేపీకి ఈ గతి వచ్చిందన్నారు. ప్రజలు అందుబాటులో ఉండే నాయకులను కోరుకుంటున్నారని, మతం పేరుతో రాజకీయాలు చేస్తే ఇకపై సాగవని హెచ్చరించారు. ఈ కార్యక్రమంలో కాంగ్రెస్ నాయకులు, కార్యకర్తలు పెద్ద సంఖ్యలో పాల్గొన్నారు.



పాఠశాలల అభివృద్ధికి పెద్దపీట

- ప్రభుత్వ పాఠశాలల రక్షణే మా లక్ష్యం: ఆడే గజేందర్

బజార్ హతూర్, ఫిబ్రవరి 14, ప్రభాతవార్త:

ప్రభుత్వ పాఠశాలల అభివృద్ధి, విద్యార్థుల భద్రతే లక్ష్యంగా బోధ నియోజకవర్గ కాంగ్రెస్ పార్టీ ఇన్చార్జి ఆడే గజేందర్ శనివారం భూమిపూజ నిర్వహించారు. మండలంలోని గిర్నూర్ గ్రామ పంచాయతీ పరిధిలోని కొత్తపల్లి పాఠశాల, అలాగే బజార్ హతూర్ పరిధిలోని జవహర్ నగర్ ప్రభుత్వ పాఠశాలలకు సుమారు రూ. 20 లక్షల వ్యయంతో ప్రహారీగోడల నిర్మాణం పనులను ఆయన ప్రారంభించారు. ఈ సందర్భంగా గజేందర్ మాట్లాడుతూ.. పాఠశాల ప్రాంగణాలు సురక్షితంగా ఉన్నప్పుడే విద్యార్థులు ప్రశాంతమైన వాతావరణంలో చదువుకోగలరని తెలిపారు. విద్యార్థుల భద్రత దృష్ట్యా ప్రహారీగోడల నిర్మాణం అత్యవసరమని గుర్తించి ఈ పనులను చేపట్టినట్లు వివరించారు. ఈ కార్యక్రమంలో మండల అధ్యక్షుడు జల్లే పాండురంగ్, గిర్నూర్ సర్పంచ్ ప్రియాంక భీమేష్, ఉప సర్పంచ్ రాజేందర్, వివిధ గ్రామాల సర్పంచులు తోడనం నాందేష్, అనిత రాంకిషన్ నాయక్, కాంగ్రెస్ నాయకులు బద్దం పోతరెడ్డి, సయ్యద్ సల్మాన్ తదితరులు పాల్గొన్నారు.

బ్యాంకింగ్ సేవలపై వ్యాసరచన పోటీ

పెంచికల్ పేట్, ఫిబ్రవరి 14, ప్రభాతవార్త :

మండల కేంద్రంలోని పీఎం శ్రీ జిల్లా పరిషత్ ఉన్నత పాఠశాలలో బ్యాంకింగ్ లిటరసీ కార్యక్రమంలో భాగంగా బ్యాంకులు అందించే వివిధ సేవలపై విద్యార్థులకు శనివారం వ్యాసరచన పోటీ నిర్వహించారు. విద్యార్థుల్లో ఆర్థిక అవగాహన పెంపొందించాలనే ఉద్దేశ్యంతో ఈ కార్యక్రమాన్ని చేపట్టినారు. పోటీలో ప్రతిభ కనబరిచిన విద్యార్థులకు బహుమతులు, ప్రశంసాపత్రాలు అందజేశారు. పాఠశాల ప్రధానాధ్యాయురాలు విజయనిర్మల ఆధ్వర్యంలో కార్యక్రమం జరిగింది. ఉపాధ్యాయులు యాదగిరి, ఈశ్వరరావు, లక్ష్మీభారతి, ఉజ్వల, భాగ్యశ్రీ, ఆత్మరామ్, సమ్యయ్య, షేక్ బడే సాబాబ్, సంతోష్, విజయ్, మోసినక తదితరులు పాల్గొన్నారు.



విద్యార్థులు చదువును ఇట్టంగా చదవాలి



అర్బులైన ప్రతి పేదవాడికి ఇందిరమ్మ ఇళ్లు అందిస్తాం

బజార్ హత్సూర్, ఫిబ్రవరి 14, ప్రభాతవార్త:

మండలంలోని భూతాయ్ గ్రామానికి చెందిన పద్మావతి ప్రహ్లాద్ నిర్మించుకున్న నూతన ఇందిరమ్మ ఇంటి గృహ ప్రవేశ కార్యక్రమం శనివారం ఘనంగా జరిగింది. ఈ కార్యక్రమానికి బోఫ్ నియోజకవర్గ కాంగ్రెస్ పార్టీ ఇన్చార్జి ఆడే గజేందర్, మండల అధ్యక్షుడు జల్మె పాండురంగ్, స్థానిక సర్పంచ్ రజాక్ ముఖ్య అతిథులుగా హాజరయ్యారు. ఈ సందర్భంగా గజేందర్ మాట్లాడుతూ.. ప్రతి పేదవాడి సొంతింటి కలను నెరవేర్చడమే ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వం లక్ష్యమని పేర్కొన్నారు. అర్బులైన ప్రతి లబ్ధిదారునికి ఇందిరమ్మ ఇళ్లు అందేలా నిరంతరం కృషి చేస్తామని హామీ ఇచ్చారు. ఈ కార్యక్రమంలో సర్పంచులు, నాయకులు విఠల్, సూర్యవంశీ పాండురంగ్, పద్మావతి రాజు, సయ్యద్ సల్మాన్, యువజన మండల అధ్యక్షుడు కానిందే దినేష్, గవ్వల దేవేందర్, గొల్ల నాగు రమేష్, కీర్తి రమణ, తాండ్ర సందీప్, బాల రవి, కుప్పే గణేష్, మారుతి, కిరంజ్ విఠల్, గ్రామస్థులు పాల్గొన్నారు.



హాజరైన విద్యార్థులు



విద్యార్థులకు అవగాహన కల్పిస్తున్న ఆసిఫాబాద్ ఎంకేఓ రాధీక్ సుభాష్

ఆసిఫాబాద్, ఫిబ్రవరి 14, ప్రభాతవార్త:

విద్యార్థులు చదువును కష్టంగా కాకుండా ఇష్టంగా చదవాలని ఆసిఫాబాద్ ఎంకేఓ రాధీక్ సుభాష్, వాసవి క్లబ్ అధ్యక్షుడు మర్యాద ఉదయ్ బాబు పేర్కొన్నారు. వాసవి క్లబ్ ఆధ్వర్యంలో శనివారం జిల్లా కేంద్రంలోని స్థానిక జిల్లా పరిషత్ బాలికల ఉన్నత పాఠశాలలో పదో తరగతి విద్యార్థులకు నిర్వహించిన ప్రేరణ, స్ఫూర్తిదాయకమైన తరగతులతో పాటు విషయ నిపుణులచే పాఠ్యశాలపై అవగాహన సదస్సు నిర్వహించారు. ఈ సందర్భంగా వారు మాట్లాడుతూ మార్చి 13న ప్రారంభం కానున్న

పదో తరగతి పరీక్షలకు విద్యార్థులు అత్యవసానం పెంపొందించుకోవాలని, జీవితంలో ఉన్నత లక్ష్యాలను సాధించేలా ప్రేరేపించారు. పరీక్షల సమయంలో విద్యార్థులు భయానికి గురికాకుండా అత్యవసానంతో, ప్రణాళిక బద్ధంగా సాధన చేస్తే సులువుగా లక్ష్యం సాధించవచ్చని సూచించారు. అనంతరం పలువురు ఉపాధ్యాయులు మాట్లాడుతూ పరీక్షలంటే భయాన్ని ఎలా దూరం చేసుకోవాలి, ఒత్తిడిని అధిగమించడం, ఆత్మ విశ్వాసం పెంపొందించడం, లక్ష్యాలు నిర్దేశించుకొని సాధించేలా ముందుకు సాగడం, సమయం సద్వినియోగం చేసుకోవడం వంటి పలు

అంశాలతో పాటు పలు పాఠ్యశాలపై వివరించారు. అనంతరం వాసవి క్లబ్ ఆధ్వర్యంలో ఉపాధ్యాయులను శాలువాలతో సత్కరించారు. విద్యార్థులకు పండ్లు, బిస్కెట్ పొట్టాలు అందించారు. ఈ కార్యక్రమంలో వాసవి క్లబ్ ఇంటర్నేషనల్ మల్టీపుల్ కార్యదర్శి ఎకిరాల శ్రీనివాస్, వ్యక్తిత్వ వికాస నిపుణుడు, ఉపాధ్యాయుడు డి.వెంకటేశ్వర్లు, ఉపాధ్యాయులు ప్రకాష్, మారుతి, సదాశివ్, రమేష్, లక్ష్మణ్, రాజేష్, విజేష్, జడ్డీ బాలికల పాఠశాల హెచ్ఎం జనార్దన్, క్లబ్ కార్యదర్శి శ్రీనివాస్, కోశాధికారి శ్రీధర్, క్లబ్ మాజీ అధ్యక్షుడు వేణుగోపాల్ తదితరులు పాల్గొన్నారు.



పశువులకు ఆరోగ్య పరీక్షలు

- ఉచితంగా మందుల పంపిణీ

సారంగాపూర్, ఫిబ్రవరి 14, ప్రభాతవార్త:

సారంగాపూర్ మండలంలోని జాం గ్రామంలో గల పశువైద్య సబ్ సెంటర్లో ఎస్.ఎం.ఎస్ జిపి గ్రామ శక్తి అధ్వర్యంలో శనివారం పశువులకు ప్రత్యేక ఆరోగ్య పరీక్షలు నిర్వహించారు. ఈ సందర్భంగా పశువైద్యాధికారి డాక్టర్ నందకిషోర్ పశువులను పరిశీలించి, రైతులకు ఉచితంగా మందులను పంపిణీ చేశారు. అనంతరం డాక్టర్ మాట్లాడుతూ.. మారుతున్న వాతావరణ పరిస్థితుల్లో పశువులకు వచ్చే సిజనల్ వ్యాధుల పట్ల రైతులు అప్రమత్తంగా ఉండాలని సూచించారు. పశువులకు అందించాల్సిన పోషకాహారం, వ్యాధి నిరోధక టీకాల ప్రాముఖ్యతను వివరించారు. సర్పంచ్ కరపే రవళి విలాస్ మాట్లాడుతూ.. రైతులు తమ పశువుల ఆరోగ్యం పట్ల శ్రద్ధ వహించాలని, పశువైద్యాధికారులు ఎల్లప్పుడూ అందుబాటులో ఉంటారని తెలిపారు. ఈ అవకాశాన్ని గ్రామంలోని రైతులందరూ సద్వినియోగం చేసుకోవాలని కోరారు. ఈ కార్యక్రమంలో ఎల్.ఎస్.ఎ సునీల్, పశువైద్య, గోపాలమిత్ర సిబ్బంది, రైతులు తదితరులు పాల్గొన్నారు.

భద్రకాళి అమ్మవారిని దర్శించుకున్న సీనియర్ సివిల్ జడ్జ్ యువరాజు

పెంచికల్ పేట్, ఫిబ్రవరి 14, ప్రభాతవార్త :

మండలంలోని ప్రాచీన భద్రకాళి అమ్మవారి ఆలయాన్ని కొమరం భీం ఆసిఫాబాద్ జిల్లా సీనియర్ సివిల్ జడ్జ్ యువరాజు శనివారం సందర్శించి అమ్మవారిని భక్తి శ్రద్ధలతో దర్శించుకున్నారు. ఈ సందర్భంగా ఆలయ అర్చకులు శివప్రసాద్ అధ్వర్యంలో అమ్మవారికి ప్రత్యేక పూజలు, అర్చనలు నిర్వహించారు. అనంతరం జడ్జ్ యువరాజుకు తీర్థప్రసాదాలు అందజేశారు.



బెల్లంపల్లిలో సర్పంచ్, ఉప సర్పంచ్, వార్డ్ సభ్యులకు ఘన సన్మానం

బెల్లంపల్లి, ఫిబ్రవరి 14, ప్రభాతవార్త

బెల్లంపల్లి పట్టణంలోని ఐటిడిఎ రోడ్ గార్డెన్ వేదికగా శనివారం సేవాలల్ సంఘం ఆధ్వర్యంలో నూతనంగా ఎన్నికైన బంజారా సమాజ ప్రజాప్రతినిధులకు ఘనంగా సన్మాన కార్యక్రమం నిర్వహించారు. బెల్లంపల్లి నియోజకవర్గంలో నూతనంగా ఎన్నికైన గ్రామపంచాయతీ సర్పంచ్లు, ఉప సర్పంచ్లు, వార్డు మెంబర్లను సేవాలల్ సేన జిల్లా అధ్యక్షులు గుగులొత్తు మల్లెమ్ నాయక్ ఆధ్వర్యంలో ఘనంగా సత్కరించారు. బంజారా సమాజం నుంచి ప్రజాప్రతినిధులుగా ఎన్నికైన వారు తండాల అభివృద్ధికి, సమాజ ఉన్నతికి కృషి చేయాలని ఈ సందర్భంగా పిలుపునిచ్చారు. త్వరలో ప్రభుత్వం అధికారికంగా నిర్వహించబోయే సర్దురు సంత శ్రీ సేవాలల్ మహారాజ్ జయంతి ఉత్సవాలను బెల్లంపల్లి నియోజకవర్గంలో అత్యంత వైభవంగా జరుపుకోవడం పై ఈ సమావేశంలో సుదీర్ఘంగా చర్చించారు. బంజారా సంస్కృష్టులైన, సంప్రదాయాలను కాపాడుకుంటూనే, ప్రభుత్వ పథకాలను అర్బులకు అందేలా చూడాలని నేతలు ఆకాంక్షించారు. బంజారా రాజకీయంగా ఎదగడం సంతోషకరం. ప్రజలు మనపై ఉంచిన నమ్మకాన్ని నిలబెట్టుకుంటూ, సేవాలల్ మహారాజ్ ఆశయ సాధనలో భాగస్వాములు కావాలని కోరారు. ఈ కార్యక్రమంలో లంబాడి తండా ఖతెర్ల సర్పంచ్ బోడ బలిరాం, పెర్కపల్లి గ్రామ పంచాయతీ సర్పంచ్ జర్జుల సాయికుమార్, లంబాడి తండా ఖడిగ ఉపసర్పంచ్ అజీర్ రమేష్ నాయక్, బాలాజీ నాయక్, నారాయణ, మోతీలాల్, శంకర్ నాయక్, సురేష్, రజిత, నియోజకవర్గంలోని వివిధ వార్డు సభ్యులు తదితరులు పాల్గొన్నారు.



మస్కట్ కోఆర్డినేటర్ల ఆధ్వర్యంలో

గల్ఫ్ కార్మికుల సమస్యలపై సమావేశం

జన్నారం, ఫిబ్రవరి 14, ప్రభాతవార్త

టి.జి.డబ్ల్యూ.డబ్ల్యూ.సి ఒమన్ శాఖ మస్కట్ కోఆర్డినేటర్లు ఆధ్వర్యంలో మస్కట్లో గల్ఫ్ కార్మికులు ఎదుర్కొంటున్న వివిధ సమస్యలపై సమావేశాన్ని ఏర్పాటు చేశారు. ఈ సమావేశానికి ముఖ్యఅతిథిగా రాష్ట్ర జనరల్ సెక్రటరీ బాలాజీ శ్రీనివాస్ హాజరయ్యారు. ఈ సందర్భంగా ఆయన మాట్లాడుతూ కార్మికుల వీనా సమస్యలు, అత్యవసర పరిస్థితుల్లో సహాయం, మరణించిన కార్మికుల పార్శ్వధ్యాలను ప్రదేశానికి పంపించే ప్రక్రియలో ఎదురయ్యే ఇబ్బందులు, చనిపోయిన కార్మికుల కుటుంబాలకు అందించే ఇన్నూవేషన్ డబ్ల్యూ ఆలస్యమవడం వంటి అంశాలపై ఈ సమావేశంలో చర్చించామని అన్నారు. అలాగే భారతీయ ఎంబసీ, ఒమన్ పోలీస్ శాఖ, సంబంధిత అధికారులతో సమన్వయం చేస్తూ కార్మికులకు మరింత మెరుగైన సేవలు అందించేందుకు చర్యలు తీసుకోవాలని నిర్ణయం చేశామని తెలిపారు. అదేవిధంగా కోఆర్డినేటర్లకు ఉమెన్ లేబర్ న్యాయ విధానంలో వివిధ సమస్యలపై అవగాహన కల్పించామని, ఏ సమస్య వచ్చినా నా దృష్టికి తీసుకువస్తే ఆ సమస్యను పరిష్కరించడానికి శాయశక్తులా కృషి చేస్తానని హామీ ఇచ్చారు. ఈ సమావేశంలో శ్రీనివాస్ మూతి దంపతుల వివాహ వార్షికోత్సవం పురస్కరించుకొని మస్కట్ కోఆర్డినేటర్లు అలాగే సభ్యులు కేక్ కట్ చేసి శుభాకాంక్షలు తెలియజేశారు. ఇచ్చిన బాధ్యతను మరింత నిబద్ధతతో నిర్వహిస్తూ గల్ఫ్ కార్మికులకు ఎల్లప్పుడూ అందుబాటులో ఉంటానని తెలిపారు. ఈ సమావేశాన్ని విజయవంతం చేసిన మస్కట్ కోఆర్డినేటర్లు, సభ్యులు, స్నేహితులకు కృతజ్ఞతలు తెలిపారు. ఈ కార్యక్రమంలో టిజిడబ్ల్యూడబ్ల్యూసి ఒమన్ శాఖ అధ్యక్షులు జవ్దల సత్తన్న, మస్కట్ శాఖ కోఆర్డినేటర్లు గోగు దేవరాజు, నగునూరు రాజు, పొన్నం శ్రీనివాస్, కోఆర్డినేటర్లు కార్మికులు పాల్గొన్నారు.





ఆంధ్రప్రదేశ్ నిర్మాణాలను పరిశీలించిన ఏఎంసీ చైర్మన్ ఆనందరావు పటేల్

బైంసా, ఫిబ్రవరి 14, ప్రభాతవార్త:

మండలంలోని రురి(బి) గ్రామంలో నిర్మాణంలో ఉన్న ఇందిరమ్మ ఇళ్లను బైంసా మార్కెట్ కమిటీ చైర్మన్ సిందే ఆనందరావు పటేల్ శనివారం సందర్శించారు. ఈ సందర్భంగా లబ్ధిదారులతో మాట్లాడి నిర్మాణ పనుల పురోగతిని అడిగి తెలుసుకున్నారు. అనంతరం ఆనందరావు పటేల్ మాట్లాడుతూ.. ముఖ్యమంత్రి రేవంత్ రెడ్డి నేతృత్వంలోని ప్రభుత్వం నిరుపేదల సొంతింటి కల నెరవేర్చడమే లక్ష్యంగా ఇందిరమ్మ ఇళ్ల పథకాన్ని అమలు చేస్తోందని తెలిపారు. ఈ పథకం కింద నిధులు నేరుగా లబ్ధిదారుల ఖాతాల్లోనే జమ అవుతాయని, ఎక్కడా దళారులను నమ్మవద్దని సూచించారు. ఇళ్ల నిర్మాణంలో వివిధ దశల వారీగా ప్రభుత్వం నిధులను విడుదల చేస్తోందని ఆయన వివరించారు. బేస్ మెంట్ లెవల్: రూ. 1,00,000, డోర్ లెవల్: రూ. 1,00,000, స్లాబ్ లెవల్: రూ. 1,40,000 మిగిలిన మొత్తాన్ని పనులు పూర్తయిన తర్వాత వెంటనే చెల్లించడం జరుగుతుందన్నారు. గ్రామంలో ఇల్లు లేని అర్హులైన ప్రతి ఒక్కరూ తమ పేర్లను నమోదు చేసుకోవాలని, వారికి ఇళ్ల మంజూరు కోసం కృషి చేస్తానని హామీ ఇచ్చారు. పేదల సంక్షేమానికి కట్టుబడి ఉన్న ముఖ్యమంత్రి రేవంత్ రెడ్డికి, మంత్రి పొంగలెటి శ్రీనివాస్ రెడ్డికి, స్థానిక నాయకులకు ఆయన ప్రత్యేక ధన్యవాదాలు తెలిపారు. ఈ కార్యక్రమంలో సొసైటీ చైర్మన్ నారాయణరావు పటేల్, మాజీ జెడ్పీ వైస్ చైర్మన్ సాగర్ బాయి రాజన్న, మాజీ జెడ్పీటీసీ ఉత్తమ్ భలేరావు, షేక్ అబ్దుల్ ఘనీ, పోశెట్టి, చంద్రశేఖర్ పటేల్, దిగంబర్ పటేల్, మోలాఖాన్, నాగన్న, లబ్ధిదారులు పాల్గొన్నారు.



గ్రామ సమాఖ్య భవన నిర్మాణానికి కొబ్బరికాయ కొడుతున్న సర్పంచ్

చేడ్యాయి గ్రామపంచాయతీలో అభివృద్ధి పనులకు శ్రీకారం

పెంచికల్ పేట్, ఫిబ్రవరి 14, ప్రభాతవార్త :

మండలంలోని చేడ్యాయి గ్రామ పంచాయతీలో రూ. 22.50 లక్షలతో చేపట్టనున్న గ్రామ సమాఖ్య భవనం, వంట షెడ్ నిర్మాణం పనులను సర్పంచ్ చౌదరి శ్రీనివాస్ శనివారం కొబ్బరికాయ కొట్టి ప్రారంభించారు. ఈ సందర్భంగా ఆయన మాట్లాడుతూ గ్రామాభివృద్ధి లక్ష్యంగా కృషి చేస్తామని తెలిపారు. ఈ కార్యక్రమంలో ఉప సర్పంచ్, వార్డు సభ్యులు, నాయకులు గ్రామ ప్రజలు పాల్గొన్నారు.



టాస్ లో ఓడి, మళ్ళీ బరిలో దిగి విజయం

లక్ష్మిపేట, ఫిబ్రవరి 14, ప్రభాతవార్త

టాస్ లో ఓడి మళ్ళీ బరిలోకి దిగి బిఆర్ఎస్ పార్టీ అభ్యర్థి పెట్టం తిరుపతి విజయం సాధించారు. గత మున్సిపల్ ఎన్నికల్లో వార్డు 3 నుండి బిఆర్ఎస్ పార్టీ బలపర్చిన అభ్యర్థిగా పోటీ చేసి కాంగ్రెస్ అభ్యర్థి పై సమాన ఓట్లు పొందగా టాస్ లో ఓడిపోవడం జరిగింది. తీవ్ర నిరాశకు లోనైనా బిఆర్ఎస్ పార్టీకి విధేయుడుగా ఉంటూ రెండో సాధారణ మున్సిపల్ ఎన్నికలలో మళ్ళీ తిరిగి పోటీ చేసి కాంగ్రెస్ అభ్యర్థి పై విజయం సాధించారు. ఈ సందర్భంగా బిఆర్ఎస్ శ్రేణులు, నాయకులు కార్యకర్తలు శుభాకాంక్షలు తెలిపారు.

బెల్లంపల్లి ప్రభుత్వ డిగ్రీ కళాశాలలో గెస్ట్ లెక్చరర్ పోస్టులకు దరఖాస్తులు

- ఈ నెల 18వ తేదీ వరకు దరఖాస్తులకు అవకాశం
- ప్రిన్సిపాల్ డాక్టర్ కాంపల్లి శంకర్

బెల్లంపల్లి, ఫిబ్రవరి 14, ప్రభాతవార్త

బెల్లంపల్లి ప్రభుత్వ డిగ్రీ కళాశాలలో ఖాళీగా ఉన్న బాటనీ ఇంగ్లీష్, తెలుగు, కామర్స్, కంప్యూటర్, జువాలాజీ గెస్ట్ లెక్చరర్ పోస్టులలో ఆంగ్ల మాధ్యమంలో బోధించుటకు అర్హులైన అభ్యర్థులు ఈనెల 18వ తేదీలోగా దరఖాస్తు చేసుకోవాలని ప్రిన్సిపాల్ డాక్టర్ కాంపల్లి శంకర్ తెలిపారు. సంబంధిత సబ్జెక్టులో పీజీలో 55 శాతం మార్కులతో పాటు ఎస్సీ, ఎస్టీలకు 50 శాతం) పీహెచ్ఐ అర్హత కలిగిన వారికి ప్రథమ ప్రాధాన్యం ఉంటుందని తెలిపారు. పీహెచ్ఐ లేనివకల్లో నెట్ అర్హత కలవారికి అవకాశం ఉంటుందని పేర్కొన్నారు. నెట్ తర్వాత సైట్ లేదా సెట్ అర్హత గల వారిని తీసుకుంటామని స్పష్టం చేశారు. పై అర్హతలు అభ్యర్థులు లేని పక్షంలో సంబంధిత సబ్జెక్టులో పీజీ చేసిన వారిని పరిగణలోకి తీసుకుంటామని చెప్పారు. డిగ్రీ స్థాయిలో బోధన అనుభవానికి ప్రాధాన్యం ఉంటుందని పేర్కొన్నారు. విద్యార్థులకు ఆంగ్ల మాధ్యమంలో బోధించవలసి ఉంటుందని స్పష్టం చేశారు. ఎంపికైన వారికి ఒక్కో పీరియడ్ కు 390 రూపాయల చొప్పున రోజుకు గరిష్టంగా 4 పీరియడ్లను ఇవ్వడం జరుగుతుందని, గరిష్టంగా నెలకు 72 పీరియడ్లకు గాను 28,080 రూపాయల రెమ్యూనరేషన్ లభిస్తుందని వివరించారు. ఇంటర్మీడియట్ మంచిర్యాల ప్రభుత్వ డిగ్రీ కళాశాల జిల్లా ఒడి కళాశాలలో నిర్వహించడం జరుగుతుంది. ఇంటర్మీడియట్ నిర్వహించే తేదీ సమయం సమాచారం మీకు ప్రత్యక్షంగా ఫోన్ ద్వారా, మెసేజ్ వాట్సాప్ ద్వారా తెలియజేయడం జరుగుతుందని ప్రిన్సిపాల్ తెలియజేశారు. గెస్ట్ లెక్చరర్ పోస్టుకు దరఖాస్తు చేసుకోవాలనుకునే అభ్యర్థులు 1వ తరగతి నుంచి డిగ్రీ వరకు బోనఫైడ్ అండ్ కండ్లెస్ నర్సిఫికెట్ పాటు టెస్ట్, ఇంటర్, డిగ్రీ, పీజీ, పిహెచ్ఐ, నెట్, సెట్ తదితర డ్రువీకరణ పత్రాల జిరాక్స్ లతోపాటు ఆధార్ కార్డు, లోకల్ సర్టిఫికేట్ జిరాక్స్ ప్రతులను దరఖాస్తుతో పాటు జత చేయాలని ప్రిన్సిపాల్ డాక్టర్ కాంపల్లి శంకర్ తెలిపారు. ఇట్టి దరఖాస్తులను బెల్లంపల్లి ప్రభుత్వ డిగ్రీ కళాశాలలోని కార్యాలయంలో ఈనెల 18వ తేదీ బుధవారం సాయంత్రం 4 గంటల లోపు అందజేయాలని సూచించారు. వివరాలకు సందేహాలకు 9959269975 ఫోన్ నెంబర్ లో సంప్రదించాలని తెలిపారు.



విద్యారణ్య ఆవాస విద్యాలయం సరస్వతి శిశుమందిర్లో 48వ వార్షికోత్సవ వేడుకలు

హాజీపూర్, ఫిబ్రవరి 14, ప్రభాతవార్త

హాజీపూర్ మండలం పద్మావల్లి గ్రామ పంచాయతీ పరిధిలోని చొక్కా రామ్ నగర్లో ఉన్న శ్రీ విద్యారణ్య ఆవాస విద్యాలయం సరస్వతి శిశుమందిర్లో 48వ వార్షికోత్సవ వేడుకలు ఘనంగా నిర్వహించారు. ఈ కార్యక్రమానికి ముఖ్య అతిథిగా మంచిర్యాల ఆర్డీవో శ్రీనివాస్ రావు హాజరై జ్యోతి ప్రజ్వలన చేసి వేడుకలను ప్రారంభించారు. ఈ సందర్భంగా విద్యార్థులు ఉపన్యాసాలు, వివిధ సాంస్కృతిక కళా ప్రదర్శనలు, ఆటపాటలతో ఆందరినీ ఆకట్టుకున్నారు. ఈ సందర్భంగా ఆర్డీవో శ్రీనివాస్ రావు మాట్లాడుతూ.. విద్యతో పాటు నైతిక విలువలు, వినయం, విధేయతలను అలవర్చుకోవాలని విద్యార్థులకు సూచించారు. విద్యార్థుల ఉత్సాహాన్ని చూసి తాను ఎంతో ఆనందించానని తెలిపారు. దేశ సేవలో భాగంగా సైన్యంలో చేరి లక్ష్యంతో ముందుకు సాగాలని ఆకాంక్షించారు. చిన్ననాటి నుంచే ప్రణాళికాబద్ధంగా చదివితే భవిష్యత్తులో ఉన్నత శిఖరాలకు చేరుకోవచ్చని, చదువును కష్టంగా కాకుండా ఇష్టంగా నేర్చుకోవాలని విద్యార్థులకు సూచించారు. అనంతరం వివిధ పోటీల్లో విజేతలైన విద్యార్థులకు బహుమతులు అందజేశారు. ఈ కార్యక్రమంలో సంచాలన సమితి అధ్యక్షులు డాక్టర్ విష్ణు వర్ధన్, స్థానిక సర్పంచ్ దొండ యేనయ్య, స్వశోధన ట్రస్ట్ రఘువీర్ సింగ్, ఆవాసం ఉపాధ్యక్షులు పుస్పారీ శ్రీనివాస్ రావు, ఆవాసం కార్యదర్శి సాగి ప్రభాకర్ రావు, విభాగ్ సహా కార్యదర్శి గుండం అశోక్, మంచిర్యాల శైక్షణిక ప్రముఖ్ పుదారి సత్యనారాయణ, విభాగ్ కార్యదర్శి దహాంగా గోవిందరావు ప్రభంధకారిణి కర్ల సునీత రెడ్డి, సహా కార్యదర్శి గౌనే సతీషి రావు, ప్రధానోపాధ్యాయులు రావుల రామన్న, ఆచార్యులు, విద్యార్థుల తల్లిదండ్రులు పాల్గొన్నారు.



వార్షికోత్సవంలో నృత్యాలు చేస్తున్న విద్యార్థులు

అటపాటలతో ఆందరినీ ఆకట్టుకున్నారు. ఈ సందర్భంగా ఆర్డీవో శ్రీనివాస్ రావు మాట్లాడుతూ.. విద్యతో పాటు నైతిక విలువలు, వినయం, విధేయతలను అలవర్చుకోవాలని విద్యార్థులకు సూచించారు. విద్యార్థుల ఉత్సాహాన్ని చూసి తాను ఎంతో ఆనందించానని తెలిపారు. దేశ సేవలో భాగంగా సైన్యంలో చేరి లక్ష్యంతో ముందుకు సాగాలని ఆకాంక్షించారు. చిన్ననాటి నుంచే ప్రణాళికాబద్ధంగా చదివితే భవిష్యత్తులో ఉన్నత శిఖరాలకు చేరుకోవచ్చని, చదువును కష్టంగా కాకుండా ఇష్టంగా నేర్చుకోవాలని విద్యార్థులకు సూచించారు. అనంతరం వివిధ పోటీల్లో విజేతలైన విద్యార్థులకు బహుమతులు అందజేశారు. ఈ కార్యక్రమంలో సంచాలన సమితి అధ్యక్షులు డాక్టర్ విష్ణు వర్ధన్, స్థానిక సర్పంచ్ దొండ యేనయ్య, స్వశోధన ట్రస్ట్ రఘువీర్ సింగ్, ఆవాసం ఉపాధ్యక్షులు పుస్పారీ శ్రీనివాస్ రావు, ఆవాసం కార్యదర్శి సాగి ప్రభాకర్ రావు, విభాగ్ సహా కార్యదర్శి గుండం అశోక్, మంచిర్యాల శైక్షణిక ప్రముఖ్ పుదారి సత్యనారాయణ, విభాగ్ కార్యదర్శి దహాంగా గోవిందరావు ప్రభంధకారిణి కర్ల సునీత రెడ్డి, సహా కార్యదర్శి గౌనే సతీషి రావు, ప్రధానోపాధ్యాయులు రావుల రామన్న, ఆచార్యులు, విద్యార్థుల తల్లిదండ్రులు పాల్గొన్నారు.

భక్తులకు ఇబ్బందులు కల్గకుండా పారిశుధ్య పనులు

కాగజ్ నగర్ రూరల్, ఫిబ్రవరి 14 , ప్రభాతవార్త :

కాగజ్ నగర్ మండలంలోని ఈస్టాం శివమల్లన్న స్వామి దేవాలయంలో మహాశివరాత్రి సందర్భంగా ఆదివారం నిర్వహించే జాతరకు చింతగూడ, కోయవాగు గ్రామాల నుండి భక్తులు అధిక సంఖ్యలలో తరలి వెళ్తారు. ఆయా గ్రామాల నుండి కాలి నడకన, వాహనాల్లో భక్తులు జాతరకు తరలి వెళ్లే అవకాశం ఉన్నందున ముందస్తుగా ఆయా గ్రామాల సర్పంచ్లు, ఉప సర్పంచ్లు, వార్డు మెంబర్లు భక్తులకు ఇబ్బంది కల్గకుండా శనివారం ముమ్మరంగా పారిశుధ్య పనులు చేయించారు. ట్రాక్టర్ ద్వారా రోడ్డుపై దుమ్ము లేవకుండా నీటిని చల్లించారు. అదే విధంగా కోయవాగు గ్రామ పంచాయతీ పరిధిలోని బ్రిడ్జి వద్ద చదును చేయించారు. రోడ్డుపై చెత్తాచెదారాన్ని తొలగించవ చేశారు. భక్తులకు ఇబ్బందులు కల్గకుండా పారిశుధ్య పనులు చేపట్టడంతో పలువురు హార్షం వ్యక్తం చేశారు.

